بىم اللەالرحمن الرحيم **اشارات**

اخلاق باخنگی کے واقعات ،کھرُفکر یہ

پروفیسر ڈاکٹرانیس اح**ر**

قصور میں ہونے والی وحشیانہ اور جنسی درندگی کے واقع نے پوری قوم کوصد مے سے دو چار کیا۔ پھر اس واقع پر جس یک جہتی کے ساتھ قوم نے مظلوم زنیب کے ساتھ اپنی ہمدردی اور اس درندہ صفت شخص کے خلاف اپنی نفرت کا اظہار کیا ہے، وہ ایک قابل تعریف احساس ہے۔ میہ رقیمل اس بات کا ایک زندہ ثبوت ہے کہ اخلاقی انحطاط کے اس دور میں بھی ہر پا کستانی اس وحشیانہ کمل کے سد باب اور مظلوموں کو بلاتا خیر انصاف اور مجرموں کو قرار داقتی اور میں تعلی خال کے بارے میں یک آواز ہے (اسی نوعیت کے شرم ناک واقعات آتھی دنوں کراچی، ڈیرہ اساعیل خال

حقیقت ہے ہے کہ بچے تو موں کا مستقبل ہوتے ہیں اور اگر وہ تحفظ ہعلیم ، محبت ، عزت اور تر بیت کی جگہ عدم تحفظ کا شکار ہوں تو پھر تو میں روثن مستقبل سے محروم ہوجاتی ہیں ۔ بلا خوف تر دید یہ بات کہی جاسکتی ہے کہ آج ہمارے معاشرے میں جو فضا پائی جاتی ہے ، اس میں نہ صرف بچوں کو بلکہ بالغ اور معمر افراد وخوا تین کو بھی اپنی غیر محفوظ ہونے کا شدید احساس ہور ہا ہے۔ یہ نظام کی ناکامی اور اجتماعی بگاڑ کا واضح ثبوت ہے، جس کی اصلاح اور فوری اور مؤثر اقدامات وقت کی ضرورت ہے۔ ہم نے انگریز سے جو نظام ، وراثت میں لیا ، اس میں جا گیردارا نہ نظام کی ناکامی اور اکثر و میش تر انگریز سے تو نظام ، وراثت میں لیا ، اس میں جا گیردارا نہ نظام کی ناکا و جود اکثر و میش تر انگریز سرکاری کی وفاداری کا مرہون منت تھا۔خان بہادر اور نائٹ یا سرکا خطاب بھی اول ماشاء اللہ، اُٹھی کو دیا گیا جو برطانوی سامراج کی نگاہ میں بے ضرر یا وفادار تاج برطان پر طان بھی

۷

ما ہنامہ عالمی ترجمان القرآن ، فروری ۱۸ ۲۰ ء

ہمارے ملکی نظام میں سیاسی اداروں پر اٹھی افراد کا قبضہ رہا جو معاشی طور پر نوش حال تھے اور جوابیخ مز دور اور کسان پر کمل قابور کھتے تھے۔ جس کے نیتیج میں قانون مال داروں کے تحفظ میں تو دل چسپی رکھتا تھالیکن کمز ور اور بے سہارا کے لیے انصاف حاصل کرنا جو یے شیر لانا تھا۔ ہم نے اس نظام کو برقر اررکھا اور ماضی میں خواتین کے ساتھ زیاد تیوں ، انھیں سرعام بر ہند کرنے اور انتقامی جذبات کی تسکین کے لیے خواتین کی بے عزتی کو اپنی ساکھ کا مسلہ بنائے رکھا۔ اگر معاشرے میں قانون کا احترام کم ہوجائے اور اخلاقی روایات کو پس پشت ڈال دیا جائے، تو نہ صرف خواتین بلکہ کسی بھی عمر کے انسان کے ساتھ کو اقعہ ہو سکتا ہے ۔ ضرورت اس بات کی ہے کہ اس سانے پرغم وغصہ کے اظہار کے ساتھ سی میں خور کیا جائے کہ ایسا کہوں ہوا اور آئیں دہ السے اندو ہناک واقعات کو کس طرح روکا جا سکتا ہے۔

ہمارے ملک میں غیر سرکاری اعداد و شمار عموماً میرونی امداد سے قائم ہونے والی این جی اوز جع کرتی ہیں (جن میں حقائق سے زیادہ ظن وتخمین کا عضر بھی شامل ہوتا ہے، تاہم ان کی بنیاد سے انکار نہیں کیا جاسکتا)۔ پاکستان کے مقامی اخبارات نے ایک ایسے ہی ادارے کے اعداد و شارشائع کے ہیں، جن کے مطابق کا ۲۰ ء میں پاکستان میں روزانہ بچوں سے زیادتی کے اا وا قعات ہوئے ہیں (ڈیلی ٹائمز، ۱۸ جنوری ۲۰۱۸ء، دی نیوز، ۲۲ جنوری ۱۸۰ ۲ء)۔ یہ کہنا بڑا مشکل ہے کہ ان اعداد و شار میں نمونے (sample) کا حجم کیا ہے؟ اور جب تک تمام تفصیلات معلوم نہ ہوں کسی بھی جائزے اور اعداد و شارکی تصدیق نہیں کی جاسکتی۔ اس کے باوجود یہ تعداد بچوں کے ساتھ طلم وزیادتی کے حوالے سے ایک خطرنا ک صورت حال کی نشان دہی کرتی ہے۔ بچوں پرزیادتی کا حماشی اسباب

بالعموم تجزیاتی جائزے بیہ بتاتے ہیں کہ جا گیردارانہ اور سرمایہ دارانہ نظام میں بااثر معاشی آقااپنے سے کم تر طبقات کواپنے ظلم کا نشانہ بنا تا ہے۔ ہمارے ہاں بھی اخباری اطلاعات یہی بتاتی ہیں کہ بااثر افراد کی بنا پر اس قشم کے ظالمانہ کا م کرنے والے قانون کی گرفت سے نیچ جاتے ہیں، اور معاشی طور پر کم زور افراد کی عزت اور ذات ان ظالموں کے ہاتھوں برباد ہوتی رہتی ہے۔ کہا جاتا ہے کہ بچوں ، کم عمر لڑ کیوں کو پیسے کا لالچ دے کر ایسے کا موں میں پھنسایا جاتا ہے۔قصور ، ہی میں پچھ عرصہ قبل ایک گروہ کا پردہ چاک ہوا جو بچوں کی عریاں ویڈیوفلمیں بنا کر اپنی دھمکیوں کے ذریعے انھیں اپنے زیر تصرف لا رہا تھا۔ ظاہر ہے کہ اس کا بڑا سبب معاشی بد حالی بتایا جاتا ہے۔

٩

لیکن تجزید کرنے والے افراد میہ بات بھول جاتے ہیں کہ بچوں کے ساتھ ظلم نہ صرف پاکستان بلکہ دنیا کے ان مما لک میں بھی عام ہے جو ہمارے کم فنہم افراد کے لیے ایک 'مثالی معاشرہ' سمجھے جاتے ہیں۔ امریکا اس کی چشم کشا مثال ہے جہاں اس کا سب محض غربت نہیں بلکہ نشہ آورا شیا کا استعال ،مخلوط معاشرہ اور انفرادیت پر تی کا نظر بیا اس کی بڑی وجو ہات میں شامل ہے۔ سب سے زیادہ بنیادی بات اخلاقی اور دینی تربیت کا فقد ان ہے، جس پر ہم بعد میں بات کریں گے۔ نفسیا تب اسباب

یہ بات بھی کہی جاتی ہے کہ وہ بچے جو ذہنی طور پر پریثان یا کسی فطری کمی کی بنا پر اپنا اچھا بُرا نہیں سوچ سکتے ،ایسے افراد کا شکار ہوجاتے ہیں جو انھیں اپنے مقاصد کے لیے استعال کریں لیکن نظری طور پر درست ہونے کے باوجود ہمارے پاس ابھی تک سائنسی بنیا دول پر جمع شدہ اور مصد قداعدا دو شار کا ایسا کوئی جائزہ نہیں ہے جو ان بچوں کے بارے میں جن سے زیادتی کی گئ ہو یہ بات وثوق سے بتائے کہ وہ جسمانی یا ذہنی طور پر معذور تھے اور اس بنا پر انھیں غلط استعال

اس کے مقابلے میں جو اعداد وشار ملتے ہیں وہ صرف یہ بتاتے ہیں کہ اس عمر کے استے بچ ان مظالم کا شکار ہوئے یا ان ان صوبوں یا شہروں میں استے بچوں کے ساتھ ایسے وا قعات ہوئے۔ اس طرح کے جائز دن میں بالعموم پنجاب میں ایسے وا قعات کی کثرت بتائی جاتی ہے۔ واضح رہے کہ یہ سماجی بگاڑ اور اخلاقی فساد دوسرے صوبوں میں بھی موجود ہے اور ہرجگہ اور ہرصورت میں نا قابل برداشت ہے ۔ اس کے ردعمل کے طور پر بچھ علاقوں میں بچوم اور بلوہ کی کیفیت نظر آر ہی ہے ۔ قانون نافذ کرنے والے اداروں کی ناقص کارکردگی اور عوامی غم وغصہ ل کر جو منظر پیش کرر ہے ہیں، وہ انتہائی ہولناک ہے۔قصوراس کی ایک مثال ہے۔ معاشر تبی اسباب

یہ بات بھی کہی جاتی ہے کہ خاندانی نظام میں ٹوٹ پھوٹ کاعمل ایسے مقام پر آگیا ہے کہ بعض اوقات سو تیلے رشتوں اور بعض اوقات جا ہلی رسوم ورواج کی بنا پر ان خاندانی رشتوں سے احتیاط نہیں کی جاتی جنھیں ہمارے دین نے ہمارے لیے 'خطرناک' کہا ہے ۔ ظاہر ہے کہ اس کا سب وہ نام نہاد مشرقیت ہے، جس میں ایک سالی ، بھابی ، سالے یا دیور سے تعلقات کی نوعیت وہ نہیں ہوتی جو دین چاہتا ہے، بلکہ اس حد کو پار کر کے انتہائی بے تطفی کی حد تک تعلقات کی نوعیت وہ جاتا ہے جو آخر کار کسی غیر اخلاقی عمل کی شکل میں انجام تک پہنچتا ہے۔ یہ معاملہ بالغوں تک محدود نہیں ۔ اس میں بچ (اگر ہم انھیں یونیں کو کی تعریف کی رُوسے ۱۸ سال کی عمر تک بچ کہیں) بھی شامل ہیں ۔ گو یا ہمارے معاشرے میں ہندووا نہ رسومات اتی جڑ کپڑ چکی ہیں اور مغربی معاشرت کو قانو نہ مشکلات

ایک بات جو بار بار بچوں پر زیادتی کے حوالے سے سننے میں آتی ہے بلکہ زندگی کے ہر شعبے میں پائی جاتی ہے وہ معاشی ، دیوانی ، اور فوجداری معاملات میں نظام عدل میں تا خیر ، مالی اور سیاسی اثرات اور قانونی دفعات کا غلط استعال ہے۔ جس میں نہ صرف تحر راور وکیل بلکہ پولیس اہلکار ، حتی کہ وہ منصف بھی شامل ہیں جو ان قوانین کے بارے میں درست معلومات نہیں رکھتے جن کی بنیاد پر وہ فیصلے لکھتے ہیں ۔ حدود کے معاملات میں صحیح اور مصدقہ معلومات نہ ہونے کی بنا پر ان دفعات کا استعال کیا گیا جن کے استعال کی ضرورت نہیں تھی۔ خودعوام کو اپنے قانونی حقوق نہیں معلوم ، حتی کہ قانون کے طالب علم اپنے ملک کے دستور کی تمام دفعات سے آگاہ نہیں ہوتے ۔ ان حالات میں سرکہنا کہ بچوں کو ان کے قانونی حقوق سے آگاہ کردینے سے مسئے کا حل ہوجائے گا، ایک خیالی جنت سے زیادہ حیثیت نہیں رکھتا۔

قانون کا ایک بنیادی کردار معاشرے کے افرادا کو تحفظ اور احساسِ تحفظ فراہم کرنا ہے۔ قانون کا احترام احساسِ تحفظ کے ساتھ وابستہ ہے۔اگرکسی معاشرے میں احساسِ تحفظ اُٹھ جائے تو پھر قانون محض ان کتابوں تک محدود ہوجا تا ہے جو کلیاتِ قانون میں پڑھائی جاتی ہیں۔قانون کا احترام قوت سے نہیں بلکہ تہذیبی شعور سے پیدا ہوتا ہے۔ بیایک اندرونی کیفیت ہے جو ایک انسان کو اپنے ضمیر کی آواز سننے اور اس پڑ کمل کرنے پر ابھارتی ہے ۔کوئی اسے اندر سے پکارتا ہے: بیغلط ہے، یوں مت کرد! بیا حساس اور کیفیت تنہا کسی خوف سے نہیں بلکہ انسانی فطرت کی پاکیز گی سے پیدا ہوتی ہے۔ایک ایسے ماحول میں بھی جہاں جرم اور گناہ عام ہو، سیح انسانی فطرت ایسے کام کو غلط بی

11

جب تک ایک قوم اینی تہذیبی اقدار پر عامل ہو،اور جب ہرادارہ سرگرمی کے ساتھ اور شعوری طور پر یچین سے لے کر جوانی تک اس کی اہمیت سے آگاہ کرے اور عملاً مثال قائم کرے تو یقینا اس کا مثبت اثر آنے والی نسل پر ضرور پڑے گا۔اگر ایک تین سال کا بچہ اپنے باپ یا ماں کو کار چلاتے وقت سرخ بتی کا احتر ام کرتے ہوئے نہیں دیکھا، تو وہ خود بھی بڑا ہو کر جب کار چلائے گا تو اس کے تحت الشعور کی آواز اسے ایک غلط کام کرنے سے نہیں روکے گی۔

بُرائی کورو کنے کے لیے قانون کا احترام وہ مثبت ذریعہ ہے جوسزا کے خوف سے زیادہ قانون کے احترام کے ساتھ انسان کی پوری کیفیت کو متاثر کرتا ہے۔ تہذیبی اور ثقافتی زاویے سے دیکھا جائے تو ہم جس تہذیب کو اپنی پیچان قرار دیتے ہیں، وہ اصلاً ایک اخلاقی تہذیب ہے۔ قرآن کریم نے اخلاق کی اصطلاح کو اس کے وسیع تر مفہوم میں استعال فرمایا ہے۔ چنانچہ اسلامی تہذیب کی بنیاد وہ اخلاق ہے جسے قرآن نے ہادی اعظم صلی اللہ علیہ وسلم کا خُلُقِ عَظِیْم قرار دیا ہے، یعنی اخلاق کا نقطہ کمال۔

ہماری تہذیب جن دو بنیادوں پر قائم ہے وہ حلال وحرام یا طیب اور خبیث یا پاک اور ناپاک ہونے کا احساس ہے۔ جب بھی اور جہاں کہیں بھی کسی معاشرے سے پاک اور ناپاک ہونے کا تصور مٹ جاتا ہے، وہ معاشرہ درندگی ، دہشت ،ظلم وزیادتی اور بدا عمالیوں کا مرکز بن جاتا ہے۔ اگر ایک بنچ کو ابتدا ہی سے میدا حساس ہوجائے کہ اس کے لباس پر اس کے جسم سے نگلنے والا ایک قطرہ بھی لگ گیا تو وہ ناپاک ہوجائے گا، تو وہ مرتے دم تک نہ صرف اپنے لباس بلکہ اپنی زندگی کے ہر ہر عمل کو آلودگی سے شعوری طور پر بچانا چاہتا ہے۔ اس کے مقابلے میں اشارات

اگرایک بیچ کی تعلیم وتربیت اس کے والدین کی جگہ کارٹون نیٹ ورک کے سپر دکر دی جائے جو اسے روز چار سے چھے گھنٹے تک دوسروں کو تکلیف پہنچانے ، چکر دینے اور مارنے کی تعلیم دے، پھر اس سے میہ امید رکھنا کہ اس میں اخلاقی اقدار پیدا ہوں گی ، ایک نیک خواہش سے زیادہ حیثیت نہیں رکھتا۔

۱۲

تېذيبي اور ثقافتي اسباب

حصول آزادی سے قبل غیر منقسم خطے میں حصول آزادی کے لیے جدو جہد کے عمل سے جو مسلمان قوم وجود میں آئی وہ اپنی ترکیب میں ایک منفر دقوم تھی۔ اس انفر ادیت کی بنیاد نہ ہند ستان کی زمین تھی، نہ یہاں کا پانی اور ہوا، نہ ان کا رنگ ونسل ، نہ ان کے معاشی فوا کد ، نہ ان کی قبائلی اور علاقائی وابستگی۔ وہ جنوب ہند سے ہوں ، یا سرحد کے غیور افراد ، وہ پنجابی بو لنے والے ہوں یا بنگالی بو لنے والے ، وہ تاجر ہوں یا ملاز مت پیشہ، ان کا رنگ گند کی ہو یا ساہ یا وہ کسی بھی نسل سے تعلق رکھتے ہوں ، ان سب نے لا اللہ الالہ کی بنیاد پر ایک قوم ہونے کا اعلان اور پاکستان کے حصول کے لیے نعرہ ملند کیا تا کہ یہاں اپنی تہذ یب و شقافت اور دین کو آزادی کے ساتھ قائم کر سکیں۔ یہ تہذ یب نہ بلوچی تھی ، نہ پنجابی ، نہ پندون ، نہ سندھی، بلکہ اسلامی اور صرف اسلامی حصول کے لیے نعرہ ملند کیا تا کہ یہاں اپنی تہذ یب و ثقافت اور دین کو آزادی کے ساتھ قائم محصول کے لیے نعرہ ملند کیا تا کہ یہاں اپنی تہذ یب و ثقافت اور دین کو آزادی کے ساتھ قائم محصول کے لیے نعرہ ملند کیا تا کہ یہاں اپنی تہذ یب و ثقافت اور دین کو آزادی کے ساتھ قائم محصول ہے ہوں ، ان سب نے لا الہ الا اللہ کی بنیاد پر ایک قوم ہونے کا اعلان اور پا کستان کے محصول کے لیے نعرہ ملند کیا تا کہ یہاں اپنی تہذ یب و شافت اور دین کو آزادی کے ساتھ قائم کو لیکن ملک بننے کے بعد بانی پا کستان اور بانیانِ پا کستان کے تصورات کو پس پشت ڈال کر محصوبیت ، علاقائیت اور صوبا ئیت کو فروغ دیا گیا اور مانیانِ پا کستان کے تصورات کو پی پنت ڈال کر منہیں کیا گیا۔

اس خلا کو مغربی تہذیب اور لا دینیت نے پُر کیا اور ہماری تعلیم ، تجارت ، سیاست ، تمدن ، معیشت اور ابلاغ عامد نے صرف اور صرف لا دینیت کی اشاعت کو اپنا مشن قرار دیا۔ تہذیبی زاویے سے دیکھا جائے تو ہم اپنی نئی نسل کو گذشتہ + 2 بر سوں سے اپنی حقیقی تہذیب سے آگاہ نہیں کرا سکے۔ ہماری تہذیب میں بچوں کی محبت ، ماں باپ کا احتر ام ، ایثار اور قربانی ، رشتوں کا احتر ام، سچائی ، ایمان داری ، حلال وحرام کا احساس ، پاک اور نا پاک میں تمیز بنیا دی اہمیت کی حال رہی ہے۔ ایک فرد چاہے نماز با قاعدہ نہ پڑھتا ہو، لیکن اس میں سیہ احساس ہمیشہ رہا کہ وہ رشتوں کا احتر ام کرے، لیکن جدیدیت ، مغربیت اور مغرب کی مرعوبیت کے نتیج میں ہم نے نئی نسل کی تعلیم وتر بیت سے اخلاقی اقدار کو خارج کر دیا اور بزعم خولیش 'جدیدیت' کے رائے پر گامزن ہو گئے۔

11

ہم نے پہلی جماعت کی کتاب سے لے کر بارھویں جماعت کی کتاب سے ہراس واقع کو نکال دیا جس سے اخلاق، مردّت، نرمی، محبت، ایثار، قربانی کا کوئی سبق مل سکتا تھا۔ نوجوانوں میں بے راہ روی کا ایک سبب میتہذیبی اور اخلاقی خلا ہے جو ہمارے نظام تعلیم نے پیدا کیا ہے اور جسے پُر کرنے کی کوشش میں والدین بھی تکمل ناکا مرہے۔

آج ہمیں جس اخلاقی بحران کا سامنا ہے، اس کا ایک اہم سب تہذیبی اور ثقافتی اداروں کی ناکامی ہے۔ یہ ادارے ہماری تہذیبی پیچان اور ایک وقت میں ہمارے عروج کا سبب تھے۔ لیکن ہم نے ان کی قدر نہ کی اور انھیں اپنے ہاتھوں سے تباہ کرنے میں کوئی کسر نہ چھوڑی۔ ان اداروں میں سب سے پہلا ادارہ خاندان ہے۔ ہماری ثقافت اور تہذیب میں خاندان محض شوہر، بیوی اوران کے حد سے حددو بچوں کا نام نہیں ہے، بلکہ خاندان کا مطلب وہ سب ر شتے ہیں جو ہماری تہذیب کو وجود بخشے ہیں۔

ہماری تہذیب میں بچے کی آمدوہ لڑکا ہویا لڑکی ایک بابر کت چیز تصور کی جاتی تھی۔ کیونکہ ہمارے نبی صلی اللہ علیہ وسلم نے ان افراد کے لیے جنت کا وعدہ فرمایا تھا جواپنی تین یا دویا ایک بیٹی کی صحیح تربیت کر کے اسے صالح لڑکی بنائیں ۔ہم نے جابلی روایات کو خوش آمدید کہتے ہوئے لڑکیوں کی پیدایش کونا پند کیا اور جا گیر دارانہ ثقافت میں ان کے مقام کو ہمیشہ کم تر سمجھا۔ اگر جائزہ لیا جہاں جا گیر دارانہ ذہن معاشرے پر حادی ہے۔

ہم نے اپنی تہذیبی روایات کو چھوڑ کرجس کی پہچان شرم و حیاتھی، بے حیائی کے ساتھ عریانیت اور جسم کی نمایش کو اپنے معاشرے میں ہر سطح پر عام کر دیا۔ آج ہمارے اخبارات ہوں، ٹی وی نیٹ ورک ہوں، ہر جگہ عریانیت کو عام کر دیا گیا ہے۔ اس کے اثرات دیکھنے والوں پر شہوانیت ہی کے فروغ کا باعث بنتے ہیں۔ چنانچ جنسی جذبات و بیجان کو ابھارنے میں ہمارے ابلاغ عامہ کا کر دار بڑا واضح نظر آتا ہے۔ ظاہر ہے تعلیم اخلاق و تربیت سے خالی ہو اور ۲۴ گھنٹے جو منا ظر نی وی اسکرین پرنظراتے ہوں اور وہ جنسی جذبات کو اُبھار نے والے ہوں اور پھر مخلوط معاشرت کو جانتے ہو جھتے فروغ دیا جائے، تو نو جوانوں میں بے راہ روی کا پھیلنا ایک فطری عمل ہے۔ مغربی سامراجیت، لا دین جمہوریت، خود پرست انسان، انفرا دیت پسند معاشرتی تصوّر کو 'جدیدیت' کے زیر عنوان ہمارے اخبار نو یسوں، دانش وروں، سیاستدانوں نے ملک پر مسلط کرنے کے لیے تعلیم، معیشت، معاشرت، ہر چیز کو مغرب کے ساتھ مربوط کر دیا۔ مغربی جمہوریت نے شعوری طور پر خود کو کلیسا کے اثر ات سے آزاد کرایا تھا، ہم نے بھی اس میں خیر محجی کہ مذہب کو زندگی کے ہر خانے سے خارج کرنے میں پوری قوت صرف کر دی جائے۔

پاکستان کی بنیاد ہی اسلام کی آفاقی ، الہامی ، اقدار و اخلاق پرتھی۔قائد اعظم نے خاصی سوچ بچار کے بعد کہاتھا: ایمان،اتحاد، تنظیم۔ میچض تین الفاظ نہیں بتھے، بلکہ پورانظریدَ پاکستان ان تین الفاظ کے اندر سمویا ہوا ہے۔ہم نے اس کامفہوم آج تک نہیں سمجھنا چاہا۔

مغربی تہذیب میں جنسی اختلاط ایک روز مرہ کاعمل ہے۔ اسکول ہوں یا تجارتی ادارے یا سرکاری دفاتر ، ہر جگہ مرد وخواتین ایک ساتھ کام کرتے ہیں۔ ہم نے بھی اسی کوتر تی کی علامت سمجھااور اپنے معاشرے میں 'مساوات' کے نام پر مخلوط اداروں کوفروغ دیا۔اور یہ بھول گئے کہ سی تجربہ خود مغرب میں بُری طرح ناکام رہا ہے۔

مغرب کی مخلوط معاشرت اور معیشت کے حوالے سے صرف امریکا میں اس کے نتائج کو دیکھا جائے تو ہم اس سے سبق حاصل کر سکتے ہیں۔ ادارہ والٹر اینڈ میلک (Walters and Melick) کے مطابق امریکا میں ہر سال ۱۲ لاکھ + 2 ہزار خواتین زنا بالجبر کا شکار ہوتی ہیں، حتی کہ فوج جیسے منظم ادارے میں بھی ان کی عصمت محفوظ نہیں رہتی۔

یورپ اورا مریکا میں آج نہیں • ۷ سال پہلے جنسی آگاہی' کو متعارف کر وایا گیا۔ حتیٰ کہ بچوں کے اسکولوں میں مشر وبات اور ماکولات کی دکانوں میں وہ مصنوعات بھی فراہم کر دی گئیں جو جنسی بے راہ روی کے لیے استعال کی جاتی ہیں۔ان تمام دانش ورانہ اقدامات کے باوجود اگر دیکھا جائے تو مطبوعہ اعداد وشار (جوکوئی بھی محقق چند کھات میں نیٹ سے حاصل کر سکتا ہے)، می گواہی دیتے ہیں کہ اسکولوں ، کالجوں اور جا معات میں جنسی تعلیم نہ اخلاتی بے راہ روی کو روک سکی ، اور نہ اس کی بنا پر معصوم بچیاں درندہ صفت انسانوں کی دست برد سے محفوظ ہو سکیں۔ دُورجانے کی ضرورت نہیں صرف امریکا میں بچوں کے ساتھ جنسی بے ضابطگی کے حوالے سے چلڈرن بیورو نے کا ۲۰ ء میں ۱۰ ۲۰ء کے اعداد وشار پر مینی جو رپورٹ طبع کی ہے ، اس کے مطابق امریکا میں ایک سال میں ۲۰۷۰ بی چانسی استحصال کی وجہ سے جان سے گئے۔ گو یا روزانہ پانچ بچوں کی موت جنسی استحصال سے واقع ہوئی ۔ اس سے بڑھ کر جو چیز افسوس ناک ہے وہ یہ کہ ان میں سے ۲۰ واقعات وہ ہیں جن میں بنچ جان سے ہاتھ دھو بیٹھے، جب کہ اس ظلم میں ان کے جنسی تعلق سے ۲۰ واقعات وہ ہیں جن میں بنچ جان سے ہاتھ دھو بیٹھے، جب کہ اس ظلم میں ان کے جنسی تعلق سے ۲۰ واقعات وہ ہیں جن میں بنچ جان سے ہاتھ دھو بیٹھے، جب کہ اس ظلم میں ان کے میں تعلق سے ۲۰ واقعات وہ ہیں جن میں بنچ جان سے ہاتھ دھو بیٹھے، جب کہ اس ظلم میں ان کے میں تعلق سے ۲۰ واقعات وہ ہیں جن میں بنچ جان سے ہاتھ دونو بیٹھے، جب کہ اس ظلم میں ان کے میں تعلق سے ۲۰ واقعات وہ ہیں جن میں بنچ جان سے ہاتھ دونو بیٹھے، جب کہ اس طلم میں ان کے جنسی تعلق سے ۲۰ واقعات وہ ہیں جن میں بنچ میں استحصال کے گل واقعات میں کم از کم ۲۰ کا تعلق میں تعلق میں سے ۲۰ والد میں سے ۹۰ فی صد کسی اجنمی کے ہاتھوں شکارنہیں ہوئے ۔ اعداد و شار میں سال کی عمر والے اس میں تعین سال کی عمر سے کا سال کی عمر تک اس کی بچوں میں اس درند گی میں عمر کی بھی کوئی قیرنہیں ہے ۔ اور گذشتہ تین سال کی عمر والے ۵ وال میں اضافے کا ہتا دے رہیں۔

کیلارنلچاہیے؟

مختلف اسباب پرغور کرنے کے بعد عموماً برقی ابلاغ عامہ اور اخبارات میں جو طل تجویز کیے گئے ہیں ان میں اولاً: اسکولوں میں جنسی تعلیم ، ثانیاً: تعلیم میں بچوں کو اپنے قریبی رشتہ داروں سے خبر دارر ہنے کی تعلیم تجویز کی گئی ہے۔ بیوہی حل ہے جو امریکا اور یورپ میں گذشتہ ۵۰ برسوں سے متعارف کیا جا چکا ہے، اور اس کے باوجود او پر کے اعداد و شار سے پتا دیتے ہیں کہ اس حل سے مسلہ وہیں کا وہیں رہا۔

مغرب میں بچوں کو جنسی تعلیم دینا اس لیے اختیار کیا گیا کہ دہاں معاشر ے نے دمحفوظ جنسی تعلق کو جائز قرار دے دیا۔ اس لیے اگر کوئی دوایا مانع حمل تدابیر کا استعال کرنا سیکھ لے تو ان کے خیال میں ایڈ ز اور حمل دونوں سے محفوظ ہو سکتا ہے۔ اس تجویز کا پس منظر بیہ ہے کہ جنسی بے راہ روی کوئی بری چیز نہیں ، صرف احتیاط کر لی جائے تو مناسب ہے! کیا بیچل ایسے افراد کے لیے جن کا دین نکاح کے علادہ ہو تسم کے جنسی تعلق کو غیر اخلاقی اور غیر قانونی قرار دیتا ہو، قابل قبول ہو سکتا ہے؟ لیکن کوشش مید کی جارہی ہے کہ ایک جذباتی فضا میں زینب کے سائے کے سہارے اس مذموم حل کو نافذ کروایا جائے ، بلکہ بہت سے اسکولوں میں جنسی تعلیم کا آغاز کر دیا گیا ہے۔ ہر باشعور پاکستانی اس حل کورد کرتا ہے ، کیوں کہ بیاس کے دین ، تہذیب اور اس کی اخلاقی روایات کے خلاف ہے۔ اس کے ساتھ ہی بیچل کہ بچوں کو اپنے رشتہ داروں سے خبر دار کیا جائے ، خاندان کے ادارے کو تباہ کرنے کا ایک ذریعہ معلوم ہوتا ہے ۔ کیا خاندان کا مطلب میہ ہے کہ ایک بچہ صرف اپنے ماں باپ پر اعتماد کرے اور باقی ہر رشتہ کو شک کی نگاہ سے دیکھے؟ کیا خاندان صرف ماں باپ کا نام ہے؟ جن مقامات پر بیفکر اختیار کی گئی ہے وہاں بات رشتہ داروں پر نہیں بلکہ خود میں خودان کے والدین میں سے کسی کا دخل بتایا جاتا ہے۔ احتیاط کس سے اور کر کر ان جائے گی ؟

مسلہ فنک و شیم سے نہیں بلکہ اسلام کے مثبت نظام خاندان سے حل کیا جاسکتا ہے۔ جس میں ماں باپ کوان کی ذمہ داری سے آگاہ کیا جائے کہ وہ کس طرح تر بیت اولا دکریں۔ وہ کس طرح محبت اور نرمی کے ساتھ بچوں کو طہارت اور پا کیزہ کر دار کی تعلیم دیں۔ ہمارافقہ ہی سرمایہ روز اوّل سے بچے کو سمجھا تا ہے کہ پا کی اور نا پا کی میں کیا فرق ہے۔ وہ بیہ مجھا تا ہے کہ وہ نہ اپن اعضا کسی کو دیکھنے دے، نہ کسی کے اعضا دیکھے۔ وہ روز اوّل سے اس میں ایک اخلاقی قوت پیدا کرتا ہے جو جنس مخالف سے مناسب دُوری اس کی فطرت میں شامل کر دیتی ہے۔ وہ نگاہ کے فلن سے، جسم کے کمس سے، زبان کے فلنے سے، چپن سے تعلیم کے ذریع اپنے گھر کے ماحول میں اسے بیرسب با تیں سکھانا چاہتا ہے۔ اگر ہم اسلام کی ان عملی اور آ فاقی تعلیمات کو خاندان کی ذمہ داری کے طور پر ادانہ کریں تو قصور خاندان کا ہے یا کسی اور آ فاقی تعلیمات کو خاندان کی تعلیم ہے۔ یہ کام کی اعراض اعضا کی تصاب میں قرآن و حدیث کی روشن میں آ داب واخلاق کی تعلیم ہے۔ یہ کام کانوں کے تعلیمی نصاب میں قرآن و حدیث کی روشن میں آ داب واخلاق کی تعلیم ہے۔ یہ کام کتا ہوں میں جنسی اعضا کی تصاویر بنا کر نہیں کیا جاسکتا۔ دیش میں آ داب واخلاق کی تعلیم ہے۔ یہ کام کی ایک میں جنسی اعضا کی تصاب میں قرآن و حدیث کی روشن میں آ داب واخلاق کی تعلیم ہے۔ یہ کام کار میں جنسی اعضا کی تصاب میں قرآن و حدیث کی روشن میں آ دار کی تعلیمات کو خاندان کی

اخیں مثت طور پرایک صالح معاشرےاورخاندان کی تعمیر میں مددفرا ہم کرے گی۔

اس کے ساتھ میڈیا کے کردار اور سوشل میڈیا کے ذریعے جو بداخلاقی تھیلانے کی کوششیں کی جارہی ہیں، اس کا فوری اور مؤثر تدارک ضروری ہے ۔ بعض افسانے اور ڈرامے بھی جنسی جذبات اُبھارنے کا سبب بنتے ہیں۔ ۵۰ کے عشرے میں تو سعادت حسن منٹو پر فحاش تھیلانے پر مقد مے بھی چلے اور ایک مقدم میں تو سپر یم کورٹ نے اضیں تین ماہ قیر سخت کی سز ابھی سنائی۔ اس طرح کے افسانے آج کل بھی لکھے جارہے ہیں۔ لہذا اد یوں کو اپنی ذمہ داری محسوں کرنی چا ہے۔ اس طرح کے افسانے آج کل بھی لکھے جارہے ہیں۔ لہذا اد یوں کو اپنی ذمہ داری محسوں کرنی چا ہے۔ اس طرح فیسٹیول کے نام پر بعض ادارے جو مخلوط گانے بجانے کی مخلوط محفلوں کا اہتما م کرتے ہیں، ان کا کوئی جواز نہیں۔ آز ادی اظہار بجالیکن وہ آز ادی جو اخلاقی بگاڑ اور بے راہ روی کا ذریعہ ہے، مزوری ہے ۔ پھر اس نوعیت کے واقعات کی روک تھام کے لیے قانون کی اصلاح ، قانون کا مزوری اس نوان کی اصلاح ، قانون کا بروفت اور قرار واقعی سزا کا دیا جانا صلاح اول کے ایکن ضرورت ہے ۔

روزنامہ جنگ اور دی نیو ز کے صابر شاہ نے کا جنوری ۱۸۰ ۲ء کی اشاعت میں ایک چیثم کشا جائزہ مرتب کیا ۔جس میں اخلاقی اور معاشرتی لگاڑ کے فروغ میں انٹرنیٹ اور میڈیا کے کردار پر بحث کی گئی ہے اور پاکستان اور مغربی دنیا کے حوالوں سے اُن دروازوں کی نشان دہی کی گئی ہے، جس سے بیتباہی خود ہمارے معاشرے کو تد وبالا کر رہی ہے۔ جہاں ان دروازوں کو بند کرنا ضروری ہے وہیں جرم کا ارتکاب کرنے والوں کو مؤثر سزا کے ذریعے نشان عبرت بنانا بھی ان جرائم کورو کنے کے لیے ضروری ہے ۔صابر شاہ دقم طراز ہیں: ''ہم میں سے اکثر لوگوں کو یا دہو کہ ۱۹۹۱ء میں 'پیڈنا می لڑکے کو لاہور کے علاقے باغبانپورہ (نز دشالا مار باغ) سے اغوا کیا گیا اور ان جرائم کوروز بعد اس کی لاش قریبی ریلو کا لائن کے جو ہڑ سے ملی ۔ جزل ضاء الحق کی مارش لا میں دی گئی۔ ان مجرموں کی لاشوں کو غروب آفاب تک لاک کے رکھا گیا اور ای میں ای جرموں کو سرعام پھانی دی گئی۔ ان مجرموں کی لاشوں کو خوب آفاب تک لاک کر کھا گیا اور ایک ہوتے کے اندر ان مجرموں کو سرعام پھانی دی گئی۔ ان مجرموں کی لاشوں کو خروب آفاب تک لاک کے رکھا گیا اور اس خت سزا کا متیجہ می کالا کہ انگا ایک عشرے یا اس سے زائد عرصے کے دوران وہاں کوئی لڑکا اغوا ہوا نہ کہی کو جنسی درندگی کا نشانہ بنایا گیا''۔ ہمارے مسائل کا حل ہماری اپنی تہذیبی روایات، دینی تعلیمات اور مطلوبہ خاندان کی روشنی میں ہونا چا ہے۔ درآ مد کیے ہوئے حل نہ پہلے بھی کا میاب ہوئے ہیں اور نہ آج ہو سکتے ہیں۔ اگر ہمیں اپنی مستقبل کی نسلوں سے محبت ہے تو ہمیں خاندان ، نظام تعلیم اور ابلاغ عامہ کو صحیح کردار ادا کرنے پر مجبور کرنا ہوگا۔ اس وقت نہ خاندان اپنا فرض پورا کر رہا ہے ، نہ اسکول اور نہ ریاست۔ ہمیں تینوں محاذ وں پر کا م کرنا ہوگا۔ قانون کا مؤثر استعال اس کا اہم حصہ ہے۔ ہمارے ابلاغ عامہ کو آفاقی اسلامی اقدارِ حیات کو متعارف کروانا ہوگا اور عربانیت ، فحاشی، اور ہند ووانہ ثقافت کو جو اس وقت ہمارے ابلاغ عامہ کی پیچان بن گئی ہے ، خیر با د کہنا ہوگا۔ جب تک ہم اعتماد اور یقین کے ساتھ اس کا م کو اس کے منطقی انجام تک ہیں پہنچاتے جوظلم اورزیادتی ملک میں ہور ہی ہے، اس سے اپنے آپ کو بری نہیں کر سکتے۔